

KRISTU RXUXTAT JITTRASFORMA LIL PAWLU TA' TARSU: IL-ĠRAJJA TA' DAMASKU



« ... X'gara f'dik l-esperjenza li Pawlu kellu fit-triq ta' Damasku, u li ahna komunement insejnhulha konverzjoni?

Għandna żewġ ghejun għal din il-ġrajja. L-ewwel u l-aktar magħrufin huma r-rakkonti tal-Atti tal-Appostli (ara 9,1-19; 22,3-21; 26,4-23)... Id-dettalji li jagħtuni l-Atti jirreferu kollha għaċ-ċentru tal-ġrajja: Kristu rxoxx jidher lil Pawlu bħala dawl jiddi u jikkellem miegħu, jibdillu l-hsieb tiegħu u l-istess hajja tiegħu. Id-dija tal-lrxoxx tagħmih: jidher b'mod esterjuri dik li kienet ir-realtà interjuri, l-ghama tiegħu fid-konfront tal-verità, tad-dawl li hu Kristu. Imbagħad l-"iva" definittiva tiegħu fil-magħmudija tiftaħlu mill-ġdid għajnejh, tgħinu jara verament...

It-tieni għajn hi magħmula mill-istess Ittri ta' San Pawl. Hu qatt ma tkellem fid-dettal minn din il-ġrajja, naħseb għaliex kien jissupponi li kulhadd kien jaf il-parti essenzjali tagħha, kulhadd kien jaf li minn persekutor gie mibdul f'appostlu mhegġeġ ta' Kristu. U dan sehħ mhux wara xi riflessjoni personali, imma frott ta' ġrajja qawwija, fl-aqgħa mal-lrxoxx. Anke jekk ma jagħtix dettalji, diversi drabi huwa jagħmel aċċenni għal dan il-fatt importantissimu, jiġifieri li anke hu huwa xhud tal-qawmien ta' Ġesù, li hu rċieva b'mod immedjat minn Ġesù stess din ir-rivelazzjoni, flimkien mal-missjoni ta' appostlu ara 1 Kor 15)...

F'dan nistgħu naraw li ż-żewġ ghejun jaqblu fuq il-punt fundamentali: l-lrxoxx tkellem ma' Pawlu, sejjahlu għall-apostolat, għamel minnu appostlu veru, xhud tal-qawmien, bil-mandat speċifiku li jħabbar il-Vanġelu lill-pagani, lid-dinja Ġreko-Rumana. Fl-istess waqt Pawlu tghallem li, minkejja li kellu relazzjoni immedjata mal-lrxoxx, hu għandu jkun f'komunjoni mal-Knisja, irid jitghammed, irid jgħix fi qbil mal-appostli l-oħra...

Pawlu qatt ma jinterpreta din il-ġrajja bħala konverzjoni. Għaliex? Din il-bidla ta' hajtu, din it-trasformazzjoni tal-persuna kollha tiegħu ma kienetx frott ta' proċess psikoloġiku, ta' maturazzjoni jew evoluzzjoni intellettuali u morali, imma grāt minn barra: ma kienetx frott tal-hsieb tiegħu imma tal-laqgħa tiegħu ma' Ġesù Kristu... » (Benedittu XVI, Udjenza Ġenerali, 3 ta' Settembru 2008 Silta mill- Katekezi fuq San Pawl)

Mal-Festa tal-Konverzjoni ta' San Pawl temmejnja t-tieni mument tal-Missjoni Djoċesana, iż-żmien ta' missjoni u thabbira, jiġifieri ż-żjajjar fil-familji.

- Kif nistgħu issa ngħixu l-ġrajja ta' San Pawl fit-triq ta' Damasku, jiġifieri li niltaqgħu wiċċ imbwiċċ ma' Ġesù haj anke fil-hajja tagħna, kemm personali kif ukoll tal-familji tagħna?
- Kristu ttrasforma lil Pawlu: inhoss li anke jien għandi bżonn ninbidel u nsir kollni kemm jien ta' Kristu?

Mill-Kalendarju Djoċesan:

L-Erbgħa 28 ta' Jannar: Servizz Ekumeniku (Knisja Parrokkjali Munxar 6.00p.m.)

Il-Madd 1 ta' Frar: Jum il-Majja / Festa ta' San Ġwann Bosco (Oratorju Don Bosco, Victoria)

Dun Giovanni Curmi, Segretarju Pastoral

It-Talba tal-gimgha

Aghtini, Mulej Ġesu', qalb miftuha għall-kelma tiegħek u li nimxi warajk b'generożita' kbira.



gocpress • 2155 1534

Djoċesi ta' Għawdex



Bullettin tal-Hadd

Sena Pawlina
2008 - 2009



It-3 Hadd Matul is-Sena • Sena B • L-40 Sena (2078) • 25 ta' Jannar 2009

Wara li arrestaw lil Ġwanni, Ġesù mar il-Galilija jxandar l-Evanġelju ta' Alla u jgħid: "Iż-żmien huwa mitmum, u s-Saltna ta' Alla waslet; indmu u emmnu fl-Evanġelju."

Waqt li kien għaddej ma' xatt il-baħar tal-Galilija, lemaħ lil Xmun u 'l ħuh Indri qegħdin ikalaw ix-xbiek fil-baħar, għax kienu sajjeda. U Ġesù qalilhom: "Ejjew warajja, u naghmel minnkomp sajjeda tal-bnedmin. » U minnufih telqu x-xbiek, u marru warajh. Wara li mexa ftit ieħor ra lil Ġakbu ta' Żebedew u lil ħuh Ġwanni fid-dgħajsa qegħdin isewwu x-xbiek, u minnufih sejjhilhom. U huma telqu lil missierhom Żebedew fid-dgħajsa mal-lavranti, u marru warajh. (Mk 1, 14-20)

**Ejjew
warajja**



RIFLESSJONI

- Qieghed nittendi b'Ġesu' li b'diversi modi jgħaddi jxandarli l-Bxara t-Tajba?
- Il-kelma ta' Alla qed nissel fija sobgħa tassew għall-htijiet tiegħi, biex nimtela' iktar bl-imġabba lejH?
- Ġie li smajt xi sejhja speċjali mingħand Ġesu' biex nimxi warajh iktar mill-qrib?
- Kif ingib ruhi quddiem xi proposta li jagħmilli Ġesu'? Inwieġeb bil-generożita' jew noqgħod nara x'se nħalli warajja?
- Kif inhares lejn is-sejhja li jagħmilli Ġesu'? Nuqqas ta' liberta' jew imħabba privileġġjata min-naha ta' Alla?